

# امام مہدی

کا

## ظہور

از

مسلمات اہل سنت و تشیع

تقریر جلسہ سالانہ ۱۹۶۳

قاضی محمد نذیر صاحب لاکپوری

سابق پرنسپل جامعہ احمدیہ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ  
بِسْمِ اللَّهِ الرَّحْمَنِ الرَّحِيمِ

وَالْيَلِ إِذَا يُغْشَى ۝ وَالنَّهَارِ إِذَا تَجَلَّى ۝ وَمَا خَلَقَ الذَّكَرَ  
وَالْأُنْثَى ۝ إِنَّ سَعْيَكُمْ لَشَتَّى ۝ فَأَمَّا مَنْ أَعْطَى وَاتَّقَى ۝ وَصَدَّقَ  
بِالْحُسْنَى ۝ فَسَنُيَسِّرُهُ لِلْيُسْرَى ۝ وَأَمَّا مَنْ بَخِلَ وَاسْتَغْنَى ۝  
وَكَذَّبَ بِالْحُسْنَى ۝ فَسَنُيَسِّرُهُ لِلْعُسْرَى ۝ وَمَا يُغْنِي عَنْهُ مَالُهُ  
إِذَا تَرَدَّى ۝ إِنَّ عَلَيْنَا لَلْهُدَى ۝ وَإِنَّ لَنَا لَلْآخِرَةَ وَالْأُولَى ۝  
فَأَنذَرْتُكُمْ نَارًا تَلَظَّى ۝ لَا يَصْلَاهَا إِلَّا الْأَشْقَى ۝ الَّذِي كَذَّبَ وَ  
تَوَلَّى ۝ وَسَيُجَنَّبُهَا الْأَتْقَى ۝ الَّذِي يُؤْتِي مَالَهُ يَتَزَكَّى ۝ وَمَا  
لَا خَبْرَ عِنْدَهُ مِنْ نِعْمَةٍ تُجْزَى ۝ إِلَّا ابْتِغَاءَ وَجْهِ رَبِّهِ الْأَعْلَى ۝  
وَلَسَوْفَ يَرْضَى ۝ ﴿سُورَةُ الْيَلِ﴾

میرا موضوع جس پر اس وقت میں نے تقریر کرنی ہے۔

”امام مہدی علیہ السلام کا ظہور از روئے مسلمات اہل سنت و تشیع“ ہے

بڑا لمبا چڑا عنوان ہے مگر وقت کی تنگی کی وجہ سے مجھے اختصار سے کام لینا

ہوگا۔

ہم لوگ حضرت مسیح موعود علیہ الصلوٰۃ والسلام کو مہدی معبود یقین کرتے ہیں کیونکہ حضرت بانی سلسلہ احمدیہ علیہ السلام نے ”خطبہ الہامیہ“ میں یہ دعویٰ فرمایا ہے:-

”إِنَّمَا النَّاسُ إِنَّمَا الْمَسِيحُ الْمَحْمُودُ وَإِنَّمَا أَنَا أَحْمَدُ الْمَهْدِي“ (خطبہ الہامیہ۔ روحانی خزائن جلد ۱۶۔ صفحہ ۶۱)

یعنی اے لوگو! میں ہی مسیح محمدی ہوں اور میں ہی احمد مہدی ہوں۔

احباب کرام! آپ معلوم کر چکے ہیں۔ میری تقریر کا موضوع امام مہدی کا ظہور ہے اور مجھے اس بارہ میں اہل سنت اور اہل تشیع کے مسلمات کو پیش کرنا ہے گویا مجھے بتانا ہے کہ اہل تشیع اور اہل سنت کے مسلمات میں سے کونسی باتیں ہیں جن سے یہ ثابت ہوتا ہے کہ حضرت مرزا غلام احمد صاحب قادیانی علیہ السلام اپنے مہدی ہونے کے دعویٰ میں صادق ہیں۔ امام مہدی کے ظہور کے متعلق بہت سی حدیثیں ہیں جو اپنے اندر صریح تضاد اور اختلاف رکھتی ہیں۔ لہذا مجھے ان کا طرک نکال کر پیش کرنا ہے۔ اور میں امید رکھتا ہوں کہ انشاء اللہ العزیز یہ عطر مومنین کے مشام جان کو ضرور معطر کرے گا۔

علامہ ابن خلدون نے مہدی کے متعلق اپنے مقدمہ میں، ترمذی، ابوداؤد، ابن ماجہ، حاکم، طبرانی اور ابویعلیٰ موصلی کی تمام احادیث درج کر کے ان کے اسناد پر جرح و تنقید کی ہے اور بالآخر اپنی رائے یوں دی ہے کہ:-

”فَهَذَا جُمْلَةُ الْأَحَادِيثِ الَّتِي خَرَجَهَا الْإِسْنَمَةُ فِي ضَائِنِ الْمَهْدِيِّ وَخُرُوجِهِ آخِرَ الزَّمَانِ وَهِيَ كَمَا رَأَيْتُ لَمْ يَخْلُصْ

مِنْهَا مِنَ التَّقْدِ إِلَّا الْقَلِيلُ مِنْهُ“۔

(مقدمہ ابن خلدون۔ صفحہ ۳۲۲۔ از علامہ ابن خلدون۔ مطبوعہ مصر)

یعنی یہ وہ تمام احادیث ہیں جنہیں ائمہ نے مہدی اور اس کے آخری زمانہ میں خروج کے متعلق نکالا ہے اور یہ احادیث جیسا کہ آپ نے (جرح سے) معلوم کر لیا ہے سوائے قلیل والاقل کے تنقید سے خالی نہیں۔

### روایات متعلق مہدی میں تضاد:-

ان روایات میں جو صریح تضاد موجود ہے وہ یہ ہے کہ بعض احادیث میں مہدی کو اولاد فاطمہؑ سے قرار دیا گیا ہے۔ بعض میں امام حسنؑ کی اولاد سے بعض میں امام حسینؑ کی اولاد سے بعض میں حضرت عباسؑ کی اولاد سے۔ بعض میں ہے کہ آنحضرت صلی اللہ علیہ وسلم نے فرمایا کہ مہدی مجھ سے ہے یا میری امت میں سے لکھا۔ ایک روایت میں مہدی کو حضرت عمرؓ کی اولاد سے قرار دیا گیا ہے۔

### اختلاف کی وجہ:-

روایات میں یہ اختلاف سیاسی وجہ سے پیدا ہوا ہے۔ کیونکہ خلافت راشدہ کے بعد انتشار کے زمانہ میں ہر گروہ نے دوسرے گروہ پر اپنی سیاسی برتری ظاہر کرنے کے لئے ان روایات میں مہدی کا تعلق اپنے گروہ سے ظاہر کرنے کے لئے تصرف سے کام لیا ہے تاکہ مسلمان ان کے ہی گروہ کے ہوا خواہ بنیں۔ اس لئے ان سب روایات سے اعتبار اٹھا گیا ہے جن میں مہدی کا کسی خاص خاندان میں پیدا ہونے کا ذکر ہے اور صرف وہی روایات قابل قبول رہتی ہیں جن میں امام مہدی کا آنحضرت صلی اللہ علیہ وسلم کی امت میں سے ہونا مذکور ہے۔ کیونکہ ایسی روایات ہی

سیاسی وجہ کے اثر سے پاک دکھائی دیتی ہیں۔

اس میں کوئی شک نہیں کہ آنحضرت صلی اللہ علیہ وسلم نے مہدی آخر الزمان کی آمد کی خبر ضرور دی تھی۔ چنانچہ حضرت شاہ ولی اللہ صاحب محدث دہلوی و مجدد صدی دوازہم خدا تعالیٰ سے علم پاکر بیان فرماتے ہیں:-

”عَلَّمَنِي رَبِّي جَلَّ جَلَالُهُ أَنَّ الْقِيَامَةَ قَدْ أَقْصَرَتْ  
وَالْمَهْدِيُّ تَهَيَّأَ لِلْخُرُوجِ“

(تہذیبات الہیہ - جلد ۲ - صفحہ ۱۶۰ - تفسیر ۱۳۶ - نادر شاہ ولی اللہ اکبری حیدر آباد)

یعنی میرے رب نے مجھے بتایا ہے کہ قیامت قریب ہے اور مہدی نکلنے کے لئے تیار ہے۔

پس وقت کا تقاضا یہی تھا کہ امام مہدی ہمارے زمانہ میں مبعوث ہو۔ چنانچہ وہ عین اس وقت پر جو قرآن مجید اور حدیث نبویؐ سے ثابت ہے ظاہر ہوا۔

### قرآن مجید اور مہدی:-

آج کل بعض لوگ یہ کہہ دیتے ہیں کہ قرآن مجید میں کسی مہدی کا ذکر نہیں البتہ حدیثوں میں مہدی کے آنے کا ذکر ضرور ہے۔ لیکن وہ حدیثیں ہمارے لئے حجت نہیں ہیں۔ اس لئے میں سب سے پہلے قرآن مجید پیش کرنا چاہتا ہوں۔ قرآن مجید میں سورۃ اہل کی آیات وَالَّذِي إِذَا يَغْشَىٰ وَالنَّهَارِ إِذَا تَجَلَّىٰ اس بات پر روشن دلیل ہیں کہ اسلام کا آفتاب چڑھنے اور اپنی پوری آب و تاب کے ساتھ چمکنے کے بعد پھر ایک وقت پردہ میں آجائے گا۔ اور اسلام پر ایک رات چھا جائے گی۔ کیونکہ اللہ تعالیٰ فرماتا ہے وَالَّذِي إِذَا يَغْشَىٰ میں رات کو بطور گواہ کے پیش کرتا ہوں جبکہ وہ چھا جائے گی۔ یعنی اسلام پر ایک تاریکی کا دور آئے گا۔ آگے فرمایا

وَالنَّهَارِ إِذَا تَجَلَّىٰ پھر اس تاریکی کے دور کے بعد میں گواہ کے طور پر پیش کرتا ہوں ایک دن کو جو اپنا جلوہ دکھائے گا اور آب و تاب کے ساتھ ظاہر ہوگا۔ گویا آفتاب رسالت محمدیہ پھر دوبارہ اپنی پوری چمک کے ساتھ دنیا میں روشنی دے گا اور دنیا اس نور سے جگمگا اٹھے گی۔ پس اللہ تعالیٰ فرماتا ہے کہ رات اسلام کے لئے بے شک آئے گی مگر چونکہ اسلام ایک زندہ مذہب ہے اس پر رات ہمیشہ کے لئے نہیں آئے گی۔ بلکہ اسلام کی دوبارہ نشاۃ ہوگی۔ تاریکی کے دور کے بعد ایک نور کا دور ضرور آنے والا ہے۔ جسے اسلام کے لئے ”نہسار“ یعنی دن کا زمانہ قرار دیا گیا ہے۔ اور اس طرح سے بتایا گیا ہے کہ سرور کائنات فخر موجودات حضرت محمد رسول اللہ صلی اللہ علیہ وسلم کا آفتاب رسالت اس زمانہ میں پھر جلوہ گر ہوگا۔ چنانچہ اللہ تعالیٰ ان آیات کے بعد آگے چل کر فرماتا ہے:-

إِنَّ عَلَيْنَا لَلْهُدَىٰ وَإِنَّ لَنَا لَلْآخِرَةَ وَالْأُولَىٰ

یعنی ہدایت دینا ہمارے ذمہ ہے۔ اس لئے گو ہدایت کے دور کے بعد تاریکی کا دور بھی آئے گا مگر اس کے بعد پھر دوسری بار ہدایت کا دور بھی آئے گا۔ فرمایا یا رکھو ہدایت کے دو دور ہیں۔ إِنَّ لَنَا لَلْآخِرَةَ وَالْأُولَىٰ - ایک آخری دور ہدایت کا ہے اور ایک پہلا دور ہدایت کا ہے پس ہدایت کے دو دور قرآن کریم کی اس آیت میں بیان ہوئے ہیں۔ اور اس آیت میں دوسرے دور ہدایت کا بھی پہلے دور کی طرح خدا تعالیٰ کی طرف سے انبیا بیان ہوا ہے۔ اور دوسری بار پھر نور محمدیؐ کی امام الزمان مہدی علیہ السلام کے ذریعہ جلوہ گری ہوگی جیسا پہلے دور میں خدا تعالیٰ کی طرف سے نور محمدیؐ کی آنحضرت صلی اللہ علیہ وسلم کی بعثت کے ذریعہ جلوہ گری ہوئی۔

### شیعہ اور سنی اجماع:-

جتنے لوگ حدیثوں کے ماننے والے ہیں۔ سنی ہوں یا شیعہ سب کا اس بات پر اتفاق ہے کہ امام مہدی کا آخری زمانہ میں ظہور ضروری ہے۔ اور علماء امت نے لکھا ہے کہ مسیح موعود اور امام مہدی کے زمانہ میں اسلام دنیا پر غالب آ جائے گا۔ چنانچہ قرآن مجید میں آیا ہے:-

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ (الصف: ۱۰)

یعنی خدا وہ ہے جس نے اپنے رسول کو ہدایت اور دین حق کے ساتھ بھیجا تاکہ وہ رسول اس دین کو تمام ادیان پر غالب کر دے۔

اس آیت کے متعلق تفسیر ابن جریر میں زیر آیت ہذا لکھا ہے:-

”هَذَا عِنْدَ خُرُوجِ الْمَهْدِيِّ“<sup>۱</sup>

کہ اسلام کا یہ غلبہ تمام ادیان پر امام مہدی کے زمانہ میں ہوگا۔

بجاء الانوار میں جو شیعوں کی حدیث کی کتاب ہے لکھا ہے

”نَزَلَتْ فِي الْقَائِمِ مِنْ آلِ مُحَمَّدٍ“

(بجاء الانوار۔ جلد ۵۔ صفحہ ۵۰۔ باب الايات المأثولة بقيام القائم عليه السلام۔

مطبوعہ دارالتراث العربی بیروت)

کہ یہ آیت ال محمد کے قائم یعنی امام مہدی کے بارہ میں نازل ہوئی

ہے۔

<sup>۱</sup> تفسیر ابن جریر۔ جلد ۲۸ صفحہ ۵۴۔ مطبوعہ مہدیہ مصر میں ذلک عند نزول

عیسیٰ ابن مریم کے الفاظ ہیں

پھر شیعہ اصحاب کی ایک معتبر کتاب ”غایۃ المقصود“ جلد ۲ صفحہ ۱۲۳ مطبع شمس المہند لاہور میں بھی لکھا ہے:-

”مراد از رسول دریں جا امام مہدی موعود است“

اس آیت میں جو رسول موعود ہے اس سے مراد امام مہدی ہے۔

ابھی پچھلے دنوں میری ایک تحریر بحث ایک شیعہ عالم سے جو شیعوں کے رئیس المناظرین سمجھے جاتے ہیں۔ ہوئی ہے انہوں نے لکھا ہے کہ مرزا صاحب جب مہدی ہیں تو وہ نبی اور رسول کیسے ہو سکتے ہیں۔ میں نے انہیں کہا آپ کے بزرگ تو امام مہدی کو رسول مانتے ہیں۔ چنانچہ میں نے ان کی طرف لکھا کہ ”غایۃ المقصود“ اور ”بجاء الانوار“ میں یہی لکھا ہے کہ مہدی رسول ہوگا۔ انہوں نے جواب میں لکھا کہ ہاں ہمارے بزرگوں نے یوں لکھا تو ہے پر اس کی تشریح یہ ہے کہ امام مہدی محمد رسول اللہ صلی اللہ علیہ وسلم کے ساتھ ضم کر کے رسول ہوگا۔ یعنی امام مہدی رسول آنحضرت صلی اللہ علیہ وسلم سے الگ ہو کر نہیں ہوگا۔ بلکہ ساتھ مل کر وہ رسول ہوگا۔ میں نے جواب میں لکھا کہ پھر ہمارے اور آپ کے عقیدہ میں فرق صرف لفظی ہے۔ ہم کہتے ہیں کہ امام مہدی آنحضرت صلی اللہ علیہ وسلم کا نسل ہو کر رسول ہوگا۔ اور آپ کہتے ہیں کہ وہ آنحضرت صلی اللہ علیہ وسلم سے ضم ہو کر رسول ہوگا۔ مراد دونوں کی یہی ہے کہ امام مہدی آنحضرت صلی اللہ علیہ وسلم سے الگ ہو کر رسول نہیں ہوگا بلکہ آپ کے دامن نبوت سے وابستہ ہو کر رسول ہوگا۔

### ایک غلط فہمی کا ازالہ:-

ایک بات جو امام مہدی کے متعلق غلط طور پر پھیل ہوئی ہے اور وہ یہ ہے کہ جب امام مہدی آئے گا تو اس کے ہاتھ میں تلوار ہوگی۔ اور وہ تلوار کے ساتھ کفار

سے جہاد کر کے انہیں مسلمان بنائے گا۔

اس کے متعلق واضح ہو کہ امام مہدی آخر الزمان جس کے ذریعے آخری زمانہ میں اسلام کا تمام ادیان پر غلبہ مقدر ہے اسے ہی استعارہ اور مجاز کے طور پر احادیث نبویہ میں ابن مریم یا عیسیٰ بھی قرار دیا گیا ہے۔ اور اس کے متعلق یہ بھی بتایا گیا ہے کہ وہ لڑائی کو روک دے گا۔ چنانچہ صحیح بخاری میں بروایت حضرت ابو ہریرہؓ مروی ہے کہ آنحضرت صلی اللہ علیہ وسلم نے فرمایا:-

”كَثِيفٌ أَنْتُمْ إِذَا نَزَلَ ابْنُ مَرْثَمٍ فَيُحْكِمُكُمْ وَإِمَامُكُمْ مِنْكُمْ“

(بخاری کتاب الانبیاء۔ باب نزول عیسیٰ ابن مریم)

تم کیسے خوش قسمت ہو گے جب تم میں ابن مریم نازل ہوگا۔ اور وہ تم میں سے تمہارا امام ہوگا۔ یعنی یہ امام باہر سے نہیں آئے گا۔ امت محمدیہ میں سے قائم ہوگا اور صحیح مسلم کی ایک حدیث میں اس کو عیسیٰ قرار دیا گیا۔ صحیح بخاری کی ایک دوسری روایت میں اس کے لئے يَضْعُ الْحَزْبُ کے الفاظ وارد ہیں یعنی وہ لڑائی کو روک دے گا۔ مسند احمد بن حنبل میں مروی ہے:-

”يُؤْشِكُ مَنْ غَاثٌ مِنْكُمْ أَنْ يُلْقَى عَيْسَى ابْنُ مَرْثَمٍ إِمَامًا مُهْدِيًا حَكَمًا عَدْلًا فَيُكَبِّرُ الصَّالِبَ وَيَقْتُلُ الْخَنِيزَ وَيَضْعُ الْحِزْبَ وَتَضْعُ الْحَزْبُ أَوَّارَهَا“

(مسند احمد بن حنبل۔ جلد ۲۔ صفحہ ۴۱۱ بروایت ابو ہریرہؓ)

یعنی آنحضرت صلی اللہ علیہ وسلم نے فرمایا قریب ہے کہ جو تم میں سے زندہ ہو وہ عیسیٰ ابن مریم سے اس کے امام مہدی حکم و عدل ہونے کی حالت میں ملاقات کرے۔ وہ عیسیٰ امام مہدی صلیب کو توڑے گا اور خنزیر کا قتل کرے گا اور جزیہ

موقوف کر دے گا اور لڑائی اپنے اوزار رکھ دے گی۔

ان دونوں حدیثوں سے ظاہر ہے کہ مسیح موعود و مہدی معبود اس پوزیشن میں نہیں ہوگا۔ کہ جزیہ لے یا لڑائی کرے بلکہ وہ لڑائی کے بغیر دلائل سے صلیبی عقیدہ کو پاش پاش کر دے گا۔ اور دلائل کی تلوار سے دجال کو قتل کرے گا۔ کیونکہ ایک دوسری حدیث میں ہے کہ دجال تک کی طرح پگھل جائے گا۔

پس ان احادیث نبویہ سے ظاہر ہے کہ موعود عیسیٰ ہی امام امت ہے۔ وہ صاحب السیف نہیں ہوگا بلکہ وہ لڑائی کو روک کر دلائل اور بینات کے ساتھ اسلام کو دوسرے ادیان پر غالب کرے گا۔

حضرت شاہ ولی اللہ صاحب علیہ الرحمۃ جو بارہویں صدی کے مجدد ہیں تحریر فرماتے ہیں:-

”غَلَبَةُ الدِّينِ عَلَى الْأَذْيَانِ لَهَا أَشْبَابٌ مِنْهَا إِعْلَانُ شُعَائِيهِ

عَلَى شُعَائِيهِ سَائِرِ الْأَذْيَانِ“

(جہ اللہ الباقہ۔ جلد ۱ صفحہ ۱۱۹۔ ادارہ المطابع المنیریہ)

دین اسلام کے دوسرے ادیان پر غلبہ کے کچھ اسباب ہیں اور ان میں سے ایک سبب یہ ہے کہ دین اسلام کے شعائر کو دوسرے ادیان کے شعائر پر پیش کیا جائے (اور اس طرح سے اسلام کو غالب کیا جائے)۔

پھر فرماتے ہیں:-

”لَمَّا حَانَتْ الْعَلْبَةُ بِالسَّيْفِ فَقَطَّ لَا تَدْفَعُ رَيْنَ قُلُوبِهِمْ

فَعَسَى أَنْ يُوَجَّهُوا إِلَى الْكُفْرِ عَنْ قَلِيلٍ وَجَبَ أَنْ يُقْبَتَ بِأُمُورٍ

بُرْهَانِيَّةٍ أَوْ خُطَابِيَّةٍ نَافِعَةٍ فِي أَذْهَانِ الْجُمْهُورِ أَنْ تَلْكَ

الْأَذْيَانُ لَا يَسْمَعْنَ أَنْ تَسْمَعَ۔ ﴿اِبْصَارًا﴾

تحریر فرماتے ہیں کہ چونکہ تلوار کے غلبہ سے دلوں کا رنگ دور نہیں ہوتا کیونکہ ہو سکتا ہے کہ لوگ تلوار سے مغلوب ہو کر پھر کفر کی طرف لوٹ آئیں۔ اس لئے واجب ہے کہ اسلام کا یہ غلبہ امور برہانہ کے ذریعہ ثابت کیا جائے۔ یعنی قرآن مجید کے دلائل کے ذریعہ ثابت کیا جائے یا خطابی دلائل کے ذریعہ جو جمہور کے مسلمات میں سے ہوں جن سے ان کو سمجھ آ جائے کہ ہمارے دین اب پیروی کے قابل نہیں رہے۔

پھر حضرت شاہ ولی اللہ صاحب علیہ الرحمۃ حجۃ اللہ الباقیہ کے مقدمہ میں فرماتے ہیں:-

”إِنَّ الشَّرِيعَةَ الْمُصْطَفَوِيَّةَ أَشْرَفَتْ فِي هَذَا الزَّمَانِ عَلَى أَنْ تَبْرُزَ فِي قُمْصٍ سَابِغَةٍ مِنَ الْبُحْرَانِ۔“ ﴿اِبْصَارًا﴾

شریعت مصطفویہ کے لئے اب وہ زمانہ قریب آ گیا ہے کہ یہ دلائل کے چوڑے چکلے لباس میں میدان میں آئے۔ اور برہان کے ساتھ اسلام کو دنیا پر غالب کرے۔ پھر فرماتے ہیں:-

”عَلَّمَنِي رَبِّي جَلَّ جَلَالُهُ أَنَّ الْفِيَامَةَ قَدْ افْتَرَسَتْ وَالْمَهْدِي تَهَيَّأَ لِلْخُرُوجِ۔“

(تقیہات الہیہ۔ جلد ۲ صفحہ ۱۶۰۔ تقییم ۱۳۶۔ ناشر شاہ ولی اللہ اکیڈمی حیدر آباد) میرے رب جل جلالہ نے مجھے بتایا ہے کہ قیامت قریب آ گئی ہے اور مہدی نکلنے کے قریب ہے۔

وہ قیامت جو مہدی سے متعلق ہے وہ ایک نئی زندگی ہے۔ جو مسلمان قوم کو

دوسرے ادیان پر غلبہ پانے پر ملنے والی ہے۔

پھر فرماتے ہیں:-

”إِعْلَمَنَّ أَنَّ الْجِهَادَ لَهُ أَنْوَاعٌ: مِنْ أَكْثَرِهَا هَذَا هَذَا النَّاسِ ظَاهِرًا وَبَاطِنًا..... أَنَّهُ هُوَ الَّذِي بُعِثَ لَهُ الْأَنْبِيَاءُ قَاطِبَةً۔“

(تقیہات الہیہ۔ جلد ۲ صفحہ ۱۲۴۔ تقییم ۸۷۔ ناشر شاہ ولی اللہ اکیڈمی حیدر آباد) یعنی جان لو کہ جہاد کئی قسمیں ہیں اور سب سے بڑی قسم جہاد کی یہ ہے کہ ظاہر اور باطن میں لوگوں کو ہدایت دی جائے اسی غرض کے لئے انبیاء بھیجے جاتے رہے ہیں۔

### شیعہ روایات:-

اب شیعہ روایات کو لیجیے۔ شیعوں کی حدیث کی معتبر کتاب بحار الانوار جلد ۵ صفحہ ۳۲ پر مطبوعہ دار احیاء التراث العربی بیروت پر ایک حدیث نبوی میں وارد ہے:-

”يُقِيمُ النَّاسُ عَلَى مِلَّتِي وَ شَرِيعَتِي وَ يَدْعُوهُمْ إِلَى كِتَابِ اللَّهِ عَزَّ وَ جَلَّ مَنْ أَطَاعَهُ أَطَاعَنِي وَ مَنْ عَصَاهُ عَصَانِي۔“

یعنی امام مہدی لوگوں کو میری ملت اور شریعت پر قائم کرے گا۔ اور انہیں کتاب اللہ کی طرف دعوت دے گا۔ اور جو اس کی اطاعت کرے گا رسول اکرم صلی اللہ علیہ وسلم فرماتے ہیں وہ میری اطاعت کرے گا۔ اور جو مہدی کی نافرمانی کرے گا وہ میری نافرمانی کرے گا۔

اب ایک اور حدیث ملاحظہ کیجئے:-

حضرت ابو سعید خدریؓ کی ایک روایت ناخ التوارخ میں بھی درج کی گئی

ہے۔ جو شیعہ اصحاب کی ایک معتبر کتاب ہے اس کی کتاب دوم، جلد دوم، کتاب احوال، جلد اول صفحہ ۱۸۵-۱۸۶ میں یہ حدیث یوں مروی ہے۔ وہ کہتے ہیں کہ میں نے رسول خدا صلی اللہ علیہ وسلم سے سنا:-

”وَمَا الْمُهْدِيُّ فَأَمَّا الْقَائِمُ فَتَأْتِيهِ الْخِلَافَةُ وَلَمْ يَهْرَقْ فِيهَا مَخْجَمَةٌ مِّنْ دَمٍ“۔

یعنی مہدی ہم سے ہوگا یعنی ہمارا چیرہ ہوگا۔ لیکن اس القائم (مہدی) کو خلافت اس طرح ملے گی کہ اس کے حصول میں اسے ایک سیکنی بھر خون نہیں بہانا پڑے گا۔

اس حدیث میں خبر دی گئی ہے کہ امام مہدی کی خلافت نہایت ہی پراس طریق سے قائم ہوگی۔ یعنی وہ دلائل اور براہین کے ساتھ قائم ہوگی نہ کہ تلوار کے ذریعے۔ کیونکہ اس حدیث میں بتایا گیا ہے کہ اس کے قیام کے لئے امام مہدی کو کچھ بھی خون بہانا نہیں پڑے گا۔ پس یہ حدیث بتاتی ہے کہ امام مہدی کی تلوار دلائل کی تلوار ہوگی نہ لوہے کی تلوار۔ پس امام مہدی صاحب السیف نہ ہوگا۔

### مہدی اور مسیح ایک شخص ہے:-

اس سلسلہ میں ایک مسئلہ جو مختلف فیہ ہے۔ وہ یہ ہے کہ مہدی اور مسیح ایک شخص ہے یا دو ہیں۔ ہماری تحقیق یہ ہے کہ از روئے احادیث نبویہ صیحا کہ پہلے بیان ہوا امام مہدی اور مسیح موعود ایک ہی شخص ہے۔ بخاری شریف کی ایک حدیث میں موعود ابن مریم کو اِصْفٰنْکُمْ مِنْکُمْ کہا گیا ہے یہ حدیث پہلے پیش کی جا چکی ہے۔ بعض لوگ یہ کہہ دیا کرتے ہیں کہ اس حدیث کا یہ ترجمہ جو احمدی کرتے ہیں صحیح نہیں کہ تم کیسے اچھے ہو گے جب ابن مریم تم میں نازل ہوگا درآ نکالیکہ وہ تم میں سے

تمہارا امام ہوگا۔ وہ کہتے ہیں کہ صحیح ترجمہ اس کا یہ ہے کہ تم کیسے اچھے ہو گے جب ابن مریم تم میں نازل ہوگا۔ درآ نکالیکہ تمہارا امام تم میں سے موجود ہوگا۔ یعنی امام مہدی پہلے موجود ہوگا۔ پھر مسیح ابن مریم آسمان سے اتر آئے گا۔ وہ کہتے ہیں کہ اس حدیث میں اِصْفٰنْکُمْ مِنْکُمْ کی خبر محذوف ہے جو ”موجود“ کا لفظ ہے۔

مگر ہماری تحقیق یہ ہے کہ یہاں ”موجود“ محذوف نہیں۔ بلکہ اِصْفٰنْکُمْ مِنْکُمْ کا مبتدا ”هو“ محذوف ہے لہذا ہمارا یہ ترجمہ ہی صحیح ہے کہ تم کیسے اچھے ہو گے جب ”تم میں ابن مریم نازل ہوگا درآ نکالیکہ وہ ابن مریم تم میں سے تمہارا امام ہوگا“۔ کوئی کہہ سکتا ہے کہ یہ تو جھوٹا پیدا ہو گیا۔ کہ خبر محذوف ہے یا مبتدا محذوف ہے۔ میں کہتا ہوں یہ جھوٹا آسانی ختم ہو سکتا ہے۔ کیونکہ ہمارے پاس دوسری فیصلہ کن حدیثیں موجود ہیں۔ آئے رسول اللہ صلی اللہ علیہ وسلم کے دربار میں چلتے ہیں اور وہاں سے اپنی نزاع کا فیصلہ لیتے ہیں۔

احباب کرام سنیہ! نبی کریم صلی اللہ علیہ وسلم کی ایک اور حدیث ہے راوی بھی اس کے حضرت ابو ہریرہؓ ہیں اور یہ بھی معتبر حدیث کیونکہ امام مسلم اس کو اپنی صحیح میں درج فرماتے ہیں۔ اس کے الفاظ یہ ہیں:-

”كَيْفَ أَنْتُمْ إِذَا نَزَلَ إِلَيْنَا مَوْلَانَا فِيكُمْ فَأَصْفٰنْکُمْ مِنْکُمْ“

(مسلم۔ کتاب الایمان۔ باب نزول علی ابن مریم)

تم کیسے خوش قسمت ہو گے جب تم میں ابن مریم نازل ہوگا۔ پس وہ ابن مریم تم میں سے تمہارا امام ہوگا۔

اَصْفٰنْکُمْ مِنْکُمْ جملہ فعلیہ ہے اور اِصْفٰنْکُمْ مِنْکُمْ جملہ اسمیہ۔ اس جملہ فعلیہ میں اَم فعل ماضی ہے جس میں ایک ضمیر غائب مستتر ہے جس کا مرجع کلام میں



پہلے ہونا چاہیے اور کلام ہذا میں اس سے پہلے چونکہ مرجع سوائے ابن مریم کے اور کوئی نہیں لہذا اس حدیث کی روشنی میں صحیح بخاری کی حدیث اِصْفَافُکُمْ مِنْکُمْ میں ”ہو“ مبتدأ ماننا ضروری ہوا تا دونوں حدیثیں مفہوم میں ایک دوسرے کے مطابق ہو جائیں۔

پس صحیح مسلم کی اس حدیث میں نبی کریم صلی اللہ علیہ وسلم کا اپنا فیصلہ موجود ہے کہ موعود عیسیٰ ابن مریم امت محمدیہ میں سے نبی امت کا امام ہوگا۔

### ایک شبہ:-

اگر کوئی کہے کہ اس حدیث میں امام کا لفظ تو موعود عیسیٰ ابن مریم کے لئے ضرور موجود ثابت ہوا۔ مگر امام کے ساتھ مہدی کا لفظ موجود نہیں۔

### جواب شبہ:-

اس کے جواب میں یاد رکھیں کہ جو شخص مہدی نہ ہو وہ امام ہی نہیں ہو سکتا امام کا مہدی ہونا از بس ضروری ہے کیونکہ ”مہدی“ عربی زبان کا لفظ ہدایت مصدر سے ماخوذ ہے اور اسم مفعول کا صیغہ ہے جس کے معنی ہیں ہدایت ہوا اور امام چونکہ ہادی ہوتا ہے۔ اور ہادی کوئی بن نہیں سکتا جب تک مہدی نہ ہو۔ لہذا صحیح بخاری اور صحیح مسلم میں مذکور امام کا مہدی ہونا از بس ضروری ہے۔

لیکن اس پر بس نہیں مسند احمد بن حنبل جلد ۳۱۱ صفحہ ۳۱۱ مطبوعہ مصر کی جو حدیث بروایت ابو ہریرہؓ پہلے بیان ہوئی ہے اس میں صاف الفاظ میں موعود عیسیٰ ابن مریم کو امام مہدی قرار دیا گیا ہے۔ چنانچہ حدیث ہذا کے الفاظ

”يُؤْتِيكَ مَنْ عَاشَ مِنْكُمْ أَنْ تُلْقَىٰ عِيسَىٰ ابْنُ مَرْيَمَ اِمَامًا

مَهْدِيًّا حَكَمًا عَدْلًا..... الخ“

قریب ہے کہ تم میں سے جو زندہ ہو عیسیٰ ابن مریم سے ملاقات کرے اس کے امام مہدی حکم و عدل ہونے کی حالت میں۔

اس بات پر روشن دلیل ہیں۔ کہ مہدی اور مسیح ایک ہی شخص ہے۔ اور امام مہدی کو عیسیٰ ابن مریم کا نام استعارہ کے طور پر دیا گیا ہے۔ حدیث نبویؐ میں اِصْفَافُکُمْ مِنْکُمْ اور فَاَصْفَافُکُمْ مِنْکُمْ عیسیٰ ابن مریم کے استعارہ ہونے پر قوی قرینہ ہیں کیونکہ اس موعود عیسیٰ بن مریم کو امت محمدیہ میں سے امت کا امام قرار دیا گیا ہے۔

پھر ابن ماجہ کی ایک حدیث ہے نبی کریم صلی اللہ علیہ وسلم فرماتے ہیں:-  
”لَا يَزِدُّكَ اِلَّا شِدَّةٌ وَلَا الدُّنْيَا اِلَّا اَذْبَارًا وَلَا النَّاسُ اِلَّا شُعْبًا وَلَا تَقُومُ السَّاعَةُ اِلَّا عَلٰى اَشْرَافِ النَّاسِ وَلَا الْمَهْدِيُّ اِلَّا عِيسَى ابْنُ مَرْيَمَ“

(ابن ماجہ۔ ابواب الفتن۔ باب شدة الزمان وكنز العمال۔ جلد ۷ صفحہ ۱۵۶)  
یعنی امر حق میں بڑھتا چلا جائے گا۔ دنیا ادبار میں بڑھتی جائے گی اور لوگوں کا بخل ترقی کرتا جائے گا۔ اور قیامت صرف شریروں کو قائم ہوگی اور کوئی المہدی نہیں سوائے عیسیٰ ابن مریم کے۔

اس حدیث نے ناظر فیصلہ دے دیا ہے کہ عیسیٰ ابن مریم ہی ”المہدی“ ہے اور اس کے علاوہ کوئی المہدی نہیں ہے۔ پس ان حدیثوں میں مہدی کا نام عیسیٰ ابن مریم بطور استعارہ استعمال کیا گیا ہے یہ ظاہر کرنے کے لئے کہ امام مہدی

حضرت عیسیٰ علیہ السلام کے رنگ میں رنگیں ہوگا۔

کوئی شیعہ کہہ سکتا ہے کہ یہ حدیثیں تو سنیوں کی ہیں۔ یہ درست ہے کہ یہ حدیثیں سنیوں کی ہیں۔ مگر ہم احمدی تو مشترک خزانہ کے قائل ہیں جو بات سنیوں میں صحیح ہے وہ بھی ہم تسلیم کرتے ہیں اور جو بات شیعوں میں صحیح ہے اس کو بھی ہم مانتے ہیں۔ صحیح احادیث تو ہمارے نبی کریم صلی اللہ علیہ وسلم کا فیض ہیں خواہ شیعوں کی احادیث ہوں یا سنیوں کی۔ احادیث کے خزانہ میں جو موتی ہیں وہ ہم نے نکالے ہیں۔

اب واضح ہو کہ ”بحار الانوار“ میں جو شیعہ اصحاب کی حدیث کی معتبر کتاب ہے بروایت ابوالدرداء امام مہدی کے متعلق مروی ہے۔

”أَشْبَهَ النَّاسَ بِعِيسَى بْنِ مَرْيَمَ“

(بحار الانوار جلد ۵۲ صفحہ ۲۲۶۔ باب علامات ظہورہ علیہ السلام من التقیانی والدجال مطبوعہ دار احیاء التراث العربی بیروت)

کہ مہدی سب لوگوں سے بڑھ کر عیسیٰ ابن مریم کے مشابہ ہوگا۔

پھر بعض شیعہ علماء نے اس بات کو تسلیم کیا ہے بلکہ دلائل سے ثابت کیا ہے کہ عیسیٰ ابن مریم فوت ہو چکے ہیں لہذا آنے والا امام مہدی ہی درحقیقت ان کے نزدیک مسیح موعود ہے اور وہی کسر صلیب اور قتل خنزیر کا کام جو بخاری میں عیسیٰ ابن مریم کا کام بیان ہوا ہے انجام دے گا۔

اس موقع پر ہمیں بانی اور بہائیت مذہب کے متعلق بھی غور کرنا چاہیے اس کے بانی علی محمد صاحب باب نے حضرت بانی سلسلہ احمدیہ کی آمد سے پہلے ایران کی سرزمین میں یہ دعویٰ کیا تھا کہ میں مہدی ہوں مگر وہ بغاوت کے جرم میں حکومت

ایران کے حکم سے قتل کر دیے گئے۔ وہ قید خانہ میں قرآن مجید کو منسوخ قرار دے کر اور اس کی جگہ ایک نئی شریعت کی کتاب ”البیان“ لکھ رہے تھے۔ مگر اسے مکمل نہیں کر پائے تھے کہ قتل کر دیے گئے۔ علی محمد باب کے بعد مرزا حسین علی ان کے جانشین ہوئے جن کا عرف بہاء اللہ ہے۔ انہوں نے باب کی کتاب شریعت ”البیان“ کو منسوخ کر دیا اور اس کی بجائے کتاب ”الاقادس“ بطور شریعت جدیدہ پیش کی علی محمد باب کے ماننے والے بابی اور بہاء اللہ کے ماننے والے بہائی کہلاتے ہیں۔

ہمارے نزدیک بابی اور بہائی تحریکیں آیت قرآنیہ ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ“ (القصف: ۱۰) کے صریح خلاف ہیں کیونکہ یہ دونوں تحریکیں قرآن مجید کو منسوخ قرار دے کر نئی شریعتیں پیش کرتی ہیں۔

اس آیت میں ”دین الحق“ سے مراد ”اسلام“ ہے۔ آنحضرت صلی اللہ علیہ وسلم اور آپ کے نائبین کا کام یہ ہے کہ وہ اسلام کو ہی تمام ادیان پر غالب کریں۔ چونکہ المہدی آنحضرت صلی اللہ علیہ وسلم کے ماتحت خلیفہ اللہ ہے اس لئے اس آیت کی رو سے کوئی ایسا مہدی نہیں آ سکتا جو شریعت محمدیہ کو منسوخ کرے۔ ہمارے شیعہ بزرگ بھی امام مہدی کے متعلق یہ عقیدہ رکھتے ہیں کہ بموجب ارشاد آنحضرت صلی اللہ علیہ وسلم يُقِيمُ مِلَّتِي وَشَرِيعَتِي وَيَذْعُو إِلَى كِتَابِ اللَّهِ عَزَّ وَجَلَّ وہ آنحضرت صلی اللہ علیہ وسلم کی ملت اور شریعت کو ہی قائم کرے گا۔ اور لوگوں کو خدا کی کتاب یعنی قرآن مجید کی طرف دعوت دے گا۔ پس ایسی حدیثوں کی روشنی میں ہم احمدی، شیعہ اور سنی بابی اور بہائی دین کو خدا تعالیٰ کی طرف سے نازل شدہ نہیں مان سکتے۔

### احمدیہ تحریک کا مقصد:-

احمدیہ تحریک کا مقصد شریعت اسلامی کا احیاء ہے مگر بانی اور بہائی تحریکیں اسلامی شریعت کے دور کے منقطع ہو جانے اور قرآن مجید کے منسوخ ہو جانے کے مدعی ہیں۔ پس احمدیت اور باہیت اور بہائیت میں اس وجہ سے بعد اشرقیین ہے۔ ہماری مسلمہ احادیث کی رو سے کوئی ایسا مہدی یا مسیح آئندہ نہیں آئے گا۔ علیہ وسلم کے بعد ظاہر نہیں ہو سکتا۔ جو دین اسلام کو منسوخ کرنے والا ہو بلکہ مہدی اور مسیح موعود کا کام صرف شریعت محمدیہ کا قیام و احیاء ہی ہے نہ کسی جدید شریعت کا لانا۔ بہائی شیعوں کی ایک روایت پیش کرتے ہیں کہ مہدی کتاب جدید لائے گا مگر محققین شیعہ علماء امام مہدی کے کسی جدید شریعت لانے کے قائل نہیں بلکہ وہ امام مہدی کو بوجہ حدیث نبویؐ یُقِیْمُ مِلَّتِیْ وَ شَرِیْعَتِیْ شریعت محمدیہ کا قائم کرنے والا ہی قرار دیتے ہیں اور حدیث یَأْتِیْ بِکِتَابٍ جَدِیدِ کی یہ تاویل کرتے ہیں کہ امام مہدی شریعت محمدیہ کی ہی تجدید کرے گا۔ میرا مشورہ شیعہ علماء کو یہ ہے کہ انہیں اس روایت کو یُقِیْمُ مِلَّتِیْ وَ شَرِیْعَتِیْ والی روایت سے متفاد ہونے کی وجہ سے بالکل رد کر دینا چاہیے۔

### شیعہ اصحاب کا امام مہدی:-

شیعہ اثنا عشریہ امام محمد بن حسن عسکری کو جو چوتھی صدی ہجری میں پیدا ہوئے مہدی معبود یقین کرتے ہیں۔ ان کا یہ عقیدہ ہے کہ امام محمد بن حسن عسکری حکومت وقت کے خوف سے سُرْمَن زَاہی کی غار میں مخفی ہو گئے۔ اور ایک وقت تک قوم ان کے نائبین کے ذریعہ جو باب کہلاتے تھے۔ امام موصوف سے فیض

حاصل کرتی رہی۔ پھر چوتھے باب کے بعد امام صاحب موصوف کی غیبت تامہ شروع ہو گئی۔

چوتھے باب علی محمد السمری کی وفات کے وقت امام محمد بن حسن عسکری کی ایک توقیع ان کے اس آخری باب کے نام ان الفاظ میں جاری ہوئی تھی۔

”بِأَعْلَى بْنِ مُحَمَّدٍ السَّمَرِيِّ عَظَّمَ اللَّهُ أَجْرَ إِخْوَانِكَ  
فِيكَ فَإِنَّكَ مَيِّتٌ مَا بَيْنَكَ وَ بَيْنَ سِتَّةِ أَيَّامٍ فَاجْمَعْ أَمْرَكَ  
وَلَا تُؤْصِلْ إِلَى أَحَدٍ فَيَقُومَ مَقَامَكَ بَعْدَ وَفَايِكَ فَقَدْ وَقَعَتْ  
الْغَيْبَةُ النَّامَةُ فَلَا ظُهُورَ إِلَّا بَعْدَ إِذْنِ اللَّهِ تَعَالَى ذِكْرُهُ وَ ذَلِكَ  
بَعْدَ طَوِيلِ الْأَمَدِ وَ قَسْوَةِ الْقَلْبِ وَ اِفْتِلَاءِ الْأَرْضِ جُزْأً وَ سَيَّابِنِ  
مَنْ يَدْعِي الْمَشَاهِدَةَ إِلَّا فَمَنْ ادَّعَى الْمَشَاهِدَةَ قَبْلَ خُرُوجِ  
السُّفْيَانِيِّ وَ الصَّيْحَةِ فَهُوَ مُفْتَرٍ كَذَّابٌ“۔

(نورالانوار۔ از علی اکبر صفحہ ۴۱)

یعنی اے علی بن محمد السمری اللہ تعالیٰ تیرے بھائیوں کا اجر تجھ میں زیادہ کرے تو چھ دن کے اندر مر جانے والا ہے پس تو خاطر جمع رکھ اور کسی کو وصیت نہ کرتا کہ وہ تیرا قائم مقام ہو۔ اب غیبت تامہ واقع ہو چکی ہے۔ پس اب ظہور خدا تعالیٰ کے اذن کے بغیر نہیں ہوگا۔ اور یہ ظہور لمبی مدت گزرنے اور دلوں کے سخت ہو جانے اور زمین کے ظلم سے بھر جانے کے بعد ہوگا اور ایسا شخص آئے گا جو (مہدی کے) مشاہدہ کا دعویٰ کرے گا۔ سنو! جو مشاہدہ کا دعویٰ سفیانی کے خروج اور صبح سے پہلے کرے وہ مفتری اور کذاب ہے۔

اس توقیع میں غیبت تامہ کے الفاظ اس لئے استعمال ہوئے ہیں کہ امام محمد

بن حسن عسکری اب ہمیشہ کے لئے اس دنیا سے غائب ہو رہے ہیں اور امام مہدی کا ظہور اب ان کے اصل وجود میں نہیں ہوگا بلکہ اب الامام المہدی کا ظہور امام محمد بن حسن عسکری کے بروز کی صورت میں ہوگا۔ اس جگہ اس کے ظہور کی علامتیں خروج سفیانی اور صیحه بیان کی گئی ہیں۔ اس سے پہلے جو شخص امام مہدی کے مشاہدہ کا دعویٰ کرے اسے مفتری اور کذاب قرار دیا گیا ہے۔

### سفیانی کا خروج:-

سفیانی کے خروج سے کیا مراد ہے؟ اس کا جواب یہ ہے کہ ایک دوسری شیعہ روایت سے واضح طور پر ثابت ہے۔

”يُقْبَلُ السُّفْيَانِيُّ مِنْ بِلَادِ الرُّومِ مُنْتَصِرًا فِي عُنُقِهِ صَلِيبٌ“

(بحار الانوار جلد ۵ صفحہ ۲۱۷) باب علامات ظہورہ علیہ السلام من السفیانی والدہ جال مطبوعہ دار احیاء التراث العربی بیروت

یعنی سفیانی روم کے علاقہ سے نکلے گا اس کی گردن میں صلیب ہوگی اور وہ مختصر (یعنی بگڑے ہوئے مذہب والا نصرانی) ہوگا (یعنی عیسائیت کے صحیح عقائد پر نہ ہوگا)

سفیانی کے نکلنے میں صلیب کا ہونا اور اس کا بگڑا ہوا عیسائی ہونا یہ پہلی علامت ہے جس کے ظہور پر اس توقع کے مطابق امام مہدی کا ظاہر ہونا ضروری ہے۔ اس حدیث میں امام مہدی سے پہلے عیسائیوں کے خروج کو امام مہدی کے ظہور سے پہلے ضروری علامت قرار دیا گیا ہے۔ دوسری احادیث میں مسیح موعود و امام موعود کا کام کمر صلیب بیان کیا گیا ہے جس سے ظاہر ہے اس وقت صلیبی مذہب

دنیا میں غلبہ پا چکا ہوگا۔ کیونکہ صلیب کو توڑنے کی ضرورت اسی لئے ہوگی کہ صلیبی مذہب غالب آچکا ہوگا۔ تیرہویں صدی کے آخر تک صلیبی مذہب دنیا میں غالب آچکا تھا پس امام مہدی کے ظہور کا زمانہ تیرہویں صدی کے آخر اور چودہویں صدی کے شروع میں متعین ہو جاتا ہے۔

السفیانی کے متعلق شیعہ روایت میں یہ بھی آیا ہے۔

”يَأْتِيهِ مِنَ الْمَغْرِبِ“<sup>۱</sup>

یعنی اس کا ظہور مغرب کی طرف سے ہوگا۔ پس دراصل یورپی پادریوں کو یہ تمثیلی زبان میں شیعہ روایتوں میں السفیانی قرار دیا گیا ہے۔ اور دوسری احادیث میں انہیں کو دجال کا خروج قرار دیا گیا ہے۔

### الصیحه کا ظہور:-

دوسری علامت جس کا وقوع امام مہدی کی توقع کے مطابق اس کے ظہور سے پہلے ضروری ہے وہ الصیحه ہے۔

(کتاب الصانی از محمد بن الرضی الکاشانی سورۃ ق زیر آیت یوم یسمعون الصیحه بالحق الا یہ) یہ الصیحه وہ لڑائی ہے جو ہندوستان کی سر زمین میں ۱۸۵۷ء میں لڑی گئی یہ وہ حادثہ فاجعہ ہے جس کا امام مہدی سے پہلے ظہور ہوا۔ پس امام مہدی سے پہلے سفیانی کا خروج بھی شیعہ روایات کے مطابق ہو چکا ہے اور الصیحه کا ظہور بھی ہو چکا ہے۔

۱۔ بحار الانوار جلد ۵ صفحہ ۲۳۴) باب علامات ظہورہ علیہ السلام من السفیانی والدہ جال مطبوعہ دار احیاء التراث العربی بیروت میں یہ الفاظ ہیں ”الخر اسانی والسفیانی هذا من المشرق و هذا من المغرب“

## خراسانی کا خروج:-

ایک شیعہ روایت میں امام مہدی سے پہلے خراسانی کے خروج کا ذکر بھی آیا ہے روایت میں وارد ہے کہ:-

”الْخُرَّاسَانِي يَأْتِي مِنَ الْمَشْرِقِ“

ایران کی سرزمین میں بانی اور بہائی تحریک کی صورت میں الخراسانی کا ظہور بھی ہو چکا ہے۔

اسلام کو تمام ادیان پر غالب کرنے کی جو پیشگوئی قرآن مجید میں ہے کہ دین اسلام تمام ادیان پر غالب آئے گا۔ امام مہدی علیہ السلام کی تحریک انشاء اللہ العزیز و دیگر ادیان کے علاوہ بانی اور بہائی شریعت پر بھی غالب آئے گی۔ کیونکہ امام مہدی کی شریعت قرآنہ کے مقابلہ میں اب کوئی دوسری شریعت چل نہیں سکتی۔ الحمد للہ کہ حضرت بانی سلسلہ عالیہ احمدیہ نے عین مقررہ وقت پر دعویٰ فرمایا کہ آپ امام مہدی ہیں۔

امام محمد بن حسن عسکری نے اپنی دوسری توقع میں یہ بھی فرمایا ہے:-

”مَنْ سَمَانِي فَيُجْزِئُ مَجْمَعِ النَّاسِ فَعَلَيْهِ لَعْنَةُ اللَّهِ“

(نور الانوار اعلیٰ اکبر - صفحہ ۳۵)

یعنی آئندہ مجمع میں جو میرا نام لے گا کہ محمد بن حسن عسکری مہدی ہیں اس پر خدا کی لعنت ہے۔

۱۔ بحار الانوار جلد ۵۲ صفحہ ۲۳۳۔ باب علامات ظہورہ علیہ السلام من السفیانی والجال مطبوعہ دار احیاء التراث العربی بیروت میں یہ الفاظ ہیں ”الخو خراسانی والسفیانی هذا من المشرق وهذا من المغرب“

شیعہ اثنا عشریہ بارہ امام مانتے ہیں اور ہم احمدی ان کے سب ائمہ کو واجب الاحترام بزرگ سمجھتے ہیں۔ کیونکہ ہم احمدی سب بزرگوں کو مانتے والے ہیں شیعہ ائمہ کے بھی قائل ہیں اور سنی ائمہ کے بھی قائل ہیں۔ میں بتا چکا ہوں شیعہ اثنا عشریہ بارہواں امام بصورت مہدی امام محمد بن حسن عسکری کو سمجھتے ہیں۔ دوسرے شیعہ فرقے امام محمد بن حسن عسکری کو امام مہدی نہیں سمجھتے۔ مگر ہم انہیں واجب الاحترام امام مانتے ہیں اسی لئے تو ہم حضرت بانی سلسلہ احمدیہ مرزا غلام احمد علیہ السلام کو بصورت الامام المہدی ان کا بروز یقین کرتے ہیں۔ یہ بات کہ امام محمد بن حسن عسکری کا ظہور اصالتاً ہونا چاہئے ہمارے نزدیک درست نہیں کیونکہ ان کی غیبت تامہ سے یہ مراد ہے کہ وہ ہمیشہ کے لئے دنیا سے رخصت ہو چکے ہیں یعنی وفات پا چکے ہیں۔ اور اب اصالتاً ظاہر ہونے والے نہیں بلکہ بروز کی ہی صورت میں ان کا ظہور مقدر تھا۔ چنانچہ حضرت بانی سلسلہ احمدیہ بطور حکم و عدل یہ فیصلہ صادر فرماتے ہیں کہ:-

میں سمجھتا ہوں اہل بیت نبوت کے بعض اماموں کو ابہام ہوا کہ امام محمد غار میں چلے گئے اور غریب آخری زمانہ میں نکلیں گے تاکہ کافروں کو قتل کریں۔ اور کلمہ ملت و دین بلند کریں۔ پس یہ خیال اس خیال سے مشابہ ہے کہ حضرت عیسیٰ آسمان پر چڑھ گئے۔ اور فتنوں کے ظہور کے وقت پھر نازل ہوں گے وہ حقیقت جس سے بھید کھل جاتا ہے۔ کہ یہ کلمات یا ان کے مانند کلمات مبہین کی زبانوں پر استعارہ کے طور پر جاری ہو گئے۔ پس یہ کلام لطیف استعارات سے پُر ہے۔ پس وہ قبر جو مرنے کے بعد پاک لوگوں کا گھر ہے اس کی تعبیر غار سے کی گئی اور جس نے امام کا مثیل ہو کر اور

طبعی جو ہر لے کر نکلتا تھا اس کی تعبیر امام کے غار سے نکلنے سے کی گئی یہ سب طریق استعارہ ہے اس قسم کے محاورات اللہ تعالیٰ کے کلام میں داخل ہیں۔

(سر الخلائق ترجمہ از عربی - روحانی خزائن جلد ۸ - صفحہ ۳۷۵)

دیکھیے اپنے اس فیصلہ سے حضرت بانی سلسلہ احمدی علیہ السلام نے شیعہ اصحاب کو احمدیوں کے قریب کر دیا ہے اور امام مہدی کو امام محمد بن حسن عسکری کا بروز قرار دے کر امام مہدی کی ظہور کی حقیقت پر روشنی ڈال کر شیعہ اصحاب کے لئے احمدیت کا قبول کرنا اور اس تحریک میں شامل ہو جانا بہت آسان کر دیا ہے۔

امام مہدی کا نام ”الْقائم“ اس لئے رکھا گیا ہے لِأَنَّهُ يَقُومُ بَعْدَهُ بِمَا قَامَتْ۔  
(بحار الانوار جلد ۵ صفحہ ۳۰ باب النہی عن التسمیۃ مطبوعہ دار احیاء التراث العربی بیروت)

یعنی وہ مرنے کے بعد کھڑا ہوگا۔ اس میں امام مہدی کو دراصل وفات پا جانے والے امام محمد بن حسن عسکری کا بروز ہی قرار دیا گیا ہے کیونکہ مرنے کے بعد اس دنیا میں پہلے لوگوں کی رجعت بروز ہی ہو سکتی ہے از روئے قرآن مجید رجعت اصالتاً محال ہے۔

چنانچہ کتاب النجم الثاقب از مرزا حسین نوری باب چہارم صفحہ ۱۵۴ مطبوعہ کتاب فروشی جعفری مشہد ایران سے امام محمد بن حسن عسکری کی وفات ثابت ہے اس جگہ ایک گروہ کا یہ مشاہدہ درج ہے کہ امام صاحب موصوف نے وفات پائی اور ان کا جنازہ پڑھا گیا اور وہ مدینۃ الرسول میں دفن کئے گئے۔ پس موت کے بعد کسی پہلے امام کا دوبارہ ظہور بروزی صورت میں ہی متصور ہو سکتا ہے۔

انجم الثاقب صفحہ ۸۲-۸۳ کی ایک اور روایت میں امام مہدی علیہ السلام

کے متعلق یہ الفاظ وارد ہیں۔

”لَوْ لَمْ يَلِدْ لَوْ لَمْ يَمُتْ لَوْ لَمْ يَمُتْ لَوْ لَمْ يَمُتْ“

اس روایت کا ترجمہ اس جگہ نجم الثاقب میں یہ لکھا گیا ہے۔

”نگرش رنگ عربی است و چشم چو جمہ اسرائیل“

یعنی امام مہدی کا رنگ تو عربوں جیسا ہوگا۔ اور اس کا جسم اسرائیلیوں جیسا ہوگا۔

امام مہدی کے جسم کا اسرائیلی کے جسم کی طرح ہونا اس بات پر روشن دلیل ہے کہ وہ عجمی النسل ہوگا۔ اور اس کا عجمی النسل ہونا اس بات کا ثبوت ہے کہ امام محمد بن حسن عسکری کا بطور امام مہدی اصالتاً ظہور نہیں ہوگا کیونکہ وہ تو عربی النسل ہیں اور امام حسین علیہ السلام کی ذریت طیبہ سے ہیں۔

شیعوں کی حدیث کی کتاب بحار الانوار میں ابوالجوارود حضرت امام جعفر صادق علیہ السلام سے روایت کرتے ہیں:-

”أَصْحَابُ الْقَائِمِ ثَلَاثٌ مَائَةٌ وَ ثَلَاثَةُ عَشَرَ رَجُلًا أَوْ لَاكُ

الْعِجَمِ“

(بحار الانوار جلد ۵ صفحہ ۳۷۰ باب سیر و اخلاق و خصائص زمانہ مطبوعہ دار احیاء التراث العربی بیروت)

یعنی امام مہدی کے اصحاب ۳۱۳ ہیں یہ سب عجمیوں کی اولاد ہوں گے۔ پہلی حدیث سے ظاہر تھا کہ امام مہدی خود عجمی ہوں گے اور اس دوسری حدیث سے ظاہر ہے کہ ان کے اولیٰ اصحاب بدر کی تعداد کے مطابق ۳۱۳ ہوں گے جو سب کے سب عجمی ہوں گے۔

ان حقائق پر ہمارے شیعہ اصحاب کو ٹھنڈے دل سے غور کرنا چاہیے اور امام حاضر کو قبول کرنے کے لئے آگے بڑھنا چاہیے۔ حاضر کو چھوڑ کر غائب کے انتظار میں رہنا نامناسب امر ہے۔

حضرت میرزا غلام احمد مسیح موعود و مہدی معبود علیہ السلام اپنے ”لیکچر سیالکوٹ“ میں خود کو ”امام الزمان“ قرار دے کر لکھتے ہیں:-

”اس کے بعد کوئی امام نہیں اور نہ کوئی مسیح مگر وہ جو اس کے لئے بطور

نقل کے ہو“۔ (لیکچر سیالکوٹ - روحانی خزائن جلد ۲۰ - صفحہ ۲۰۸)

پس مسیح موعود کا کام کسر صلیب ہے اس لئے احمدیوں کو چاہئے کہ وہ تبلیغ کر کے عیسائیوں کے دل فتح کریں جب عیسائیوں کے دل تبلیغ اسلام کے ذریعہ سے فتح ہو جائیں گے۔ اور وہ آنحضرت صلی اللہ علیہ وسلم کی شریعت کو قبول کر لیں گے اور اس طرح دنیا کے دلوں میں خدا کی حکومت قائم ہو جائے گی تو پھر یورپ میں بھی اسلامی حکومت ہوگی اور امریکہ میں بھی اسلامی حکومت ہوگی۔ اور جب چین و جاپان بھی مسلمان ہو جائے گا۔ تو وہاں بھی اسلام کی حکومت قائم ہوگی۔ اور جب براعظم افریقہ مسلمان ہو جائے گا تو وہاں بھی اسلام کی حکومت قائم ہو جائے گی۔ اور انشاء اللہ تعالیٰ ساری دنیا میں اسلام کا جھنڈا جماعت احمدیہ کے ہاتھ میں ہوگا۔ لہذا اس وقت ہمارا اصل کام اسلام کے لئے دلوں کو فتح کرنا ہے۔

### کسر صلیب :-

حدیثوں میں جو مسیح موعود کا کام کسر صلیب بیان ہوا ہے اس سے مراد علمائے امت نے یہ لی ہے کہ مسیح موعود نصاریٰ کے عقائد کا ابطال کرے گا۔ گویا وہ دلائل اور شواہد سے ثابت کر دے گا کہ حضرت عیسیٰ علیہ السلام نے صلیب پر جان

نہیں دی تھی بلکہ وہ حسب آیت وَمَا صَلَبُوهُ وَمَا صَلَبُوهُ اور مصلوب ہونے سے بچائے گئے اور یہودی ان کو قتل کرنے اور صلیب پر مارنے پر قادر نہ ہو سکے۔

عیسائیوں کا عقیدہ یہ ہے کہ حضرت عیسیٰ علیہ السلام ابن اللہ اور الہ مجسم تھے۔ انہوں نے انسانوں کے گناہوں کے بدلے فدائیہ کے طور پر جان دی ہے اور وہ لوگوں کے گناہوں کے لئے کفارہ ہو گئے ہیں۔ اب جو لوگ ان کی صلیبی موت پر ایمان لائیں وہی نجات پائیں گے۔ لہذا جب تک ولائیل بینہ اور حجت و برہان سے عیسائیوں پر یہ ثابت نہ کر دیا جائے۔ کہ حضرت عیسیٰ علیہ السلام نے صلیب پر جان نہیں دی اس وقت تک عیسائی اسلام کو قبول نہیں کر سکتے۔ یہ کام حضرت بانی سلسلہ احمدیہ کے ہاتھوں باحسن وجوہ سرانجام پا چکا ہے کیونکہ آپ نے انجیلی دلائل و براہین اور تاریخی شواہد سے یہ ثابت کروایا ہے کہ حضرت عیسیٰ علیہ السلام نے صلیب پر جان نہیں دی۔ بلکہ وہ صلیب پر سے فحش کی حالت میں اتارے گئے اور غشی سے ہوش میں آنے کے بعد وہ مخفی طور پر اپنے شاگردوں سے ملتے رہے اور پھر تاریخی شواہد پیش کر کے ثابت کیا ہے کہ آپ آسمان پر نہیں گئے۔ بلکہ آپ نے نصیبین کے راستے ایران اور افغانستان سے گزر کر کشمیر میں پہنچ کر اپنی باقی عمر وہاں عزت اور وجاہت کے ساتھ بسر کی ہے اور طبری اور باعزت وفات پا کر سرینگر محلہ خانیار میں حسب آیت یُعِیْسِی اِنْسِی مُتَوَفِّیْکَ وَ زَا فَعُکَ اِلَی (ال عمران: ۵۶)۔

مذکور ہیں۔ اور ان کی قبر بھی آصف نبی کی قبر کے نام سے معروف ہے۔

یوز کا لفظ یسوع کی ہی ایک دوسری صورت ہے اور آصف کے معنی تلاش کنندہ ہیں۔ حضرت عیسیٰ علیہ السلام فلسطین سے ہجرت کر کے اپنی قوم کی تلاش

میں نکلے۔ اور اس مناسبت سے اپنا نام آسف رکھ لیا۔ کشمیر میں حضرت بانی سلسلہ احمدیہ کی تحقیقات کے مطابق اسرائیلی قوم آباد تھی۔ اور انجیل کے بیان کے مطابق مسیح کو اسرائیلیوں کے پاس پہنچنا ضروری تھا اس ہجرت کے متعلق قرآن مجید میں بھی اشارہ ملتا ہے چنانچہ اللہ تعالیٰ نے فرمایا:-

وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَهُمَا إِلَىٰ رُبُوعٍ ذَاتِ

قَرَارٍ وَمَعِينٍ (المومنون: ۵۱)

یعنی ہم نے ابن مریم اور اس کی ماں کو ایک عظیم الشان نشان بنایا۔ اور ان دونوں کو ایک اونچے زمین کی طرف پناہ دی جو آرام دہ چشموں والی ہے۔

اس آیت میں حضرت مریم اور ابن مریم کے کسی پہاڑی علاقہ میں جو چشموں والا ہے ہجرت کا ذکر ہے۔

ایک حدیث میں بھی آیا ہے کہ آپ کو ہجرت کا حکم دیا گیا تھا اس حدیث کے الفاظ یہ ہیں:-

”أَوْحَىٰ اللَّهُ تَعَالَىٰ إِلَيَّ عِيسَىٰ: أَنْ يَغِيثَنِي أَنْتَقِلَ مِنْ

مَكَانٍ إِلَىٰ مَكَانٍ لِّئَلَّا تَعْرِفَ قُبُورِي“

(کنز العمال - جلد ۳ - حدیث ۵۹۵۵ - مطبوعہ مکتبۃ التراث الاسلامی حلب)

یعنی اللہ تعالیٰ نے حضرت عیسیٰ علیہ السلام کی طرف وحی کی کہ اے عیسیٰ! ایک جگہ سے دوسری جگہ نقل مکان کر جاتا کہ تو پہچان نہ لیا جائے اور دکھ نہ دیا جائے۔

غرض قرآن و حدیث سے بھی آپ کی ہجرت ایک دوسری زمین کی طرف ثابت ہے نہ آسمان کی طرف۔ اور رَفَعَهُ اللَّهُ إِلَيْهِ سے مراد وہ اونچی زمین کی

طرف ہجرت کر کے باوجود جہت زندگی گزار کر باعزت وفات کے ذریعہ خدا کے حضور پیش ہوتا ہے۔

پس جو دلائل اور شواہد حضرت بانی سلسلہ احمدیہ نے حضرت عیسیٰ علیہ السلام کی ہجرت کے متعلق دیئے ہیں۔ ان سے ثابت کیا ہے کہ حضرت عیسیٰ علیہ السلام نے صلیب پر وفات نہیں پائی۔ بلکہ صلیبی موت سے بچائے گئے۔ اور دنیا میں رہ کر آپ نے باوجود جہت زندگی بسر کی۔ ان دلائل و براہین اور شواہد سے صلیب پاش پاش ہو جاتی ہے۔ اور صلیبی عقیدہ کے ابطال کی ضرورت اسی زمانہ میں تھی۔ جبکہ عیسائیت کو دنیا میں عروج حاصل ہو گیا ہوتا۔ اور اس کے لئے تیرہویں صدی کا آخر اور چودہویں صدی کا شروع ہی موزوں وقت تھا۔ پس جو کام مسیح موعود کے ذمہ تھا۔

وہ بنیادی طور پر پورا ہو چکا ہے۔ اور یہ کام حضرت مسیح موعود علیہ السلام کی جماعت کے ذمہ ہے کہ وہ اس راہ میں ہر قسم کی قربانیاں کرنے کے لئے تیار رہے تا تو حید الہی کا عقیدہ اور آنحضرت صلی اللہ علیہ وسلم کی رسالت ساری دنیا میں مانی جائے اور

وہ وقت آجائے جب کہ حسب آیت غَسَّيْنَا أَنْ يَسْعَ عَنْكَ رَبُّكَ مَسْقًا مَسْمُومًا (بنی اسرائیل: ۸۰) ہر شخص کی زبان نبی کریم صلی اللہ علیہ وسلم کی تعریف سے رطب اللسان ہو کر آپ پر درود بھیج رہی ہو۔ اب کسی اور مسیح اور مہدی کے انتظار کی ضرورت نہیں۔ کیونکہ مسیح اور مہدی کا کام حضرت بانی سلسلہ احمدیہ علیہ السلام کے

ہاتھ سے انجام پا چکا ہے۔ اور اب احمدیہ تحریک جو اسلام میں ایک زبردست تحریک ہے دنیا میں قبولیت حاصل کر رہی ہے۔ یہ تحریک اب بڑھے گی پھیلے گی اور پھولے گی۔ اور ساری دنیا اس کے سایہ میں آرام پائے گی اس کی پوری کامیابی خدا تعالیٰ کی ازلی تقدیر میں مقدر ہے۔ یہ مقدر ہے کہ اب احمدیت کے ذریعہ ہی تمام دنیا میں



اسلام غالب آئے گا۔ اور سرور کائنات فخر موجودات حضرت محمد مصطفیٰ صلی اللہ علیہ وسلم کا نام اس تحریک کے ذریعہ ساری دنیا میں بلند ہوگا۔ اور اسلام کا جھنڈا تمام دنیا میں گاڑا جائے گا۔ اور تمام دنیا کے دلوں پر حضرت محمد رسول اللہ صلی اللہ علیہ وسلم کی صداقت منوار حکومت الہیہ قائم کی جائے گی۔ اب کوئی مہدی صاحب السیف ظاہر ہو کر تلوار کے ذریعہ دنیا میں اسلام کو غالب نہیں کر سکتا۔ انفریٹل حالات اور قوانین ایسے ہیں کہ ہمیں اشاعت اسلام کے لئے کسی تلوار کی ضرورت نہیں اور دین اسلام میں جبر بھی جائز نہیں ہے کیونکہ اللہ تعالیٰ نے قرآن مجید میں فرمایا ہے:-

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ

(البقرہ: ۲۵۷)

یعنی دین میں کسی قسم کا جبر جائز نہیں کیونکہ (روشن دلائل سے) ہدایت گمراہی سے خوب واضح ہو گئی ہے۔

آج چونکہ اسلام کو ماننے کے لئے کوئی قوم تلوار استعمال نہیں کرتی اس لئے امام مہدی علیہ السلام کو اس زمانہ میں دلائل کی تلوار دی گئی ہے۔ جس کے سامنے کوئی نہیں ٹھہر سکتا۔ اس کا کام دلوں کو فتح کرنا ہے پس انشاء اللہ العزیز دل فتح ہوں گے ضرور فتح ہوں گے۔ افریقہ بھی مسلمان ہوگا، امریکہ بھی مسلمان ہوگا، یورپ بھی مسلمان ہوگا چین و جاپان بھی مسلمان ہوگا، روس بھی مسلمان ہوگا، اور دنیا میں یہ تحریک ضرور غالب آئے گی۔ اس کے غلبہ کے آثار نظر آرہے ہیں۔

پس یہ ایک حقیقت ہے کہ حضرت بانی سلسلہ احمدیہ کے ذریعہ مسیح موعود اور مہدی معبود کا بنیادی کام ہو چکا ہے۔ دلائل و شواہد کے لحاظ سے صلیب ٹوٹ چکی ہے اور جہاں جہاں احمدیت کے ذریعہ اشاعت اسلام کا کام ہو رہا ہے دلوں سے

صلیب کا اثر مٹ رہا ہے۔

ایک اور حدیث یہ بھی بتاتی ہے کہ مسیح موعود کا ظہور ہندوستان میں ہونے والا تھا۔ وہ حدیث یہ ہے:-

”عَنْ قُتَيْبَةَ بْنِ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ غَضَبَانِ مِنَ أُمَّتِي آخَرُ هُمُ اللَّهُ مِنَ النَّارِ غَضَابَةٌ تَغْزُو الْهِنْدَ وَ غَضَابَةٌ تَكُونُ مَعَ جَنَسِي بْنِ مَرْيَمَ عَلَيْهِ السَّلَامُ“۔ (مسند احمد بن حنبل۔ جلد ۵ صفحہ ۲۷۸)

قوتبان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا میری امت کی دو جماعتیں ہیں کہ جن کو اللہ تعالیٰ نے جہنم کی آگ سے محفوظ رکھا ہے۔ ایک جماعت ہندوستان سے لڑائی کرے گی اور ایک جماعت مسیح موعود کے ساتھ ہوگی۔ اس حدیث میں دراصل آنحضرت صلی اللہ علیہ وسلم کی امت میں ہندوستان میں ہونے والی دو جماعتوں کا ہی ذکر ہے۔ غزوہ کرنے والی جماعت وہ پہلا اسلامی لشکر ہے جس کے ذریعہ ہندوستان میں مسلمانوں کے لئے فتح کی بنیاد رکھی گئی تھی۔ اور دوسری جماعت کے مسیح موعود یعنی امام مہدی کے ساتھ ہونے کا ذکر ہے۔ لیکن اس جماعت کے لڑائی کرنے کا ذکر نہیں۔ ایک دوسری حدیث میں مسیح موعود و مہدی معبود کے لئے يَضْعُ الْخُزْبُ کے الفاظ وارد ہیں۔ یعنی وہ لڑائی نہیں کرے گا۔ ملاحظہ فرمائیے بخاری۔ کتاب الانبیاء باب نزول عیسیٰ۔

پس امام مہدی کا ہندوستانی ہونا ضروری تھا۔ حضرت امام مہدی ہندوستانی ہیں اور ہم پاکستانی گمراہ کے فضل سے امام مہدی علیہ السلام کی جماعت اب ساری دنیا میں پھیل رہی ہے اور انشاء اللہ تعالیٰ ساری دنیا کے قلوب میں اسلام کی حکومت

قائم ہو جائے گی۔ وَمَا ذَٰلِكَ عَلَى اللَّهِ بِعَزِيزٍ۔

احباب کرام! اب میں حضرت مسیح موعود علیہ السلام کی ایک پر جلال پیش گوئی کے بیان پر اپنی تقریر ختم کرتا ہوں۔ حضور فرماتے ہیں:-

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا اور میری محبت دلوں میں بٹھائے گا۔ اور میرے سلسلہ کو تمام زمین میں پھیلانے گا۔ اور سب فرقوں پر میرے فرقہ کو غالب کرے گا۔ اور میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور نشانوں کے رو سے سب کا منہ بند کر دیں گے۔ اور ہر ایک قوم اس چشمہ سے پانی پیئے گی۔ اور یہ سلسلہ زور سے بڑھے گا اور پھولے گا۔ یہاں تک کہ زمین پر محیط ہو جاوے گا۔ بہت سی روکیں پیدا ہوں گی اور ابتلاء آئیں گے۔ مگر خدا سب کو درمیان سے اٹھا دے گا۔ اور اپنے وعدہ کو پورا کرے گا۔..... سوائے سننے والو! ان باتوں کو یاد رکھو اور ان پیش خبریوں کو اپنے صندوقوں میں محفوظ رکھ لو۔ کہ یہ خدا کا کلام ہے جو ایک دن پورا ہوگا۔“

(تجلیات الہیہ روحانی خزائن جلد ۲۰۔ صفحہ ۴۰۹۔ ۴۱۰)

وَ اٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ